

Göni garap gözlerine

Category: Goşgular, Kitapcy, Sözler

написано kitapcy | 26 январа, 2025

Göni garap gözlerine GÖNI GARAP GÖZLERINE

Söz aýtjakdym, söwer ýara,
Göni garap, gözlerine.
Gelen wagtyň, bir karara,
Dilim badak, sözlerime.

Mertebesi hoş laýyk söz,
Tapjak boldum, görüp dur göz,
Has, beýgeldi ýene, bir gez,
Lowlap, ýandym közlerine.

Kirpikleri jan alyjy,
Gabak – galkan, gaş – gylyjy,
Tora saldy, men nalajy,
Timar berip, özlerine.

Gözleri meňzär ummana,
Gulaçlap ýüzdüm hamana,
Duçar boldum, şol zamana,
Seýran etdim, düzlerine.

Arzuwlaryň ele aldym,
Hyýalymda, bile boldum,
Hyjuwlandym, heýjanlandym,
Eräp, akdym näzlerine.

Peýwagtyma ýeňil gopdum,
Göýä, yşka derman tapdym,
Al howadan ýolup gapdym,
Garaşmadym, çözlerine.

Özüm, yşkyma dözmedim,
Arkaýyn, rahat gezmedim,
Dänip, umydym üzmedim,

Dagyn goýdy, ýüz ýerime.

Ýar gözüniň buýsanjy bar,
Gyýa baksam, göwni ynjar,
Her günsaýy, yşky möwjär,
Hiç, gezmedim öz serime.

Illi aýdar, Ýa-Ýaradan ,
Çäresiz, bakýan gyradan,
Ençe wagt geçdi aradan,
Men bakmaýan, özgelerne. Goşgular